

**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

៣៣០៤៤

**អនុស្សរណៈនៃការយោគយល់គ្នាទៅវិញទៅមក**

**សាកលវិទ្យាល័យជាតិបាត់ដំបង**

**និង**

**វិទ្យាល័យ ស៊ុយ សែម នទីសេដ្ឋា**

**ស្តីពីកិច្ចសហប្រតិបត្តិការទៅវិញទៅមក  
លើវិស័យសិក្សាអប់រំ និងបណ្តុះបណ្តាល**

**សាកលវិទ្យាល័យជាតិបាត់ដំបង** តំណាងដោយ **ឯកឧត្តម សុខ យន** សាកលវិទ្យាធិការ  
សាកលវិទ្យាល័យជាតិបាត់ដំបង និងវិទ្យាល័យ ស៊ុយ សែម នទីសេដ្ឋា តំណាងដោយ **លោក ជាង ថេង**  
នាយកវិទ្យាល័យ ស៊ុយ សែម នទីសេដ្ឋា (ហៅកាត់ថា “គូភាគី”) ។

**គូភាគី បានព្រមព្រៀងគ្នា ដូចខាងក្រោម៖**

**គោលបំណង**

ក្នុងស្មារតីយោគយល់ និងផលប្រយោជន៍ជាតិ សាកលវិទ្យាល័យជាតិបាត់ដំបង និងវិទ្យាល័យ ស៊ុយ  
សែម នទីសេដ្ឋា ព្រមព្រៀងចុះហត្ថលេខាលើកិច្ចសហប្រតិបត្តិការភាពជាដៃគូលើការងារអប់រំ និងស្រាវជ្រាវ  
សម្រាប់សិស្សានុសិស្ស និងនិស្សិត។

គោលបំណងនៃអនុស្សរណៈយោគយល់គ្នានេះគឺធ្វើឡើងដើម្បី៖

- ក. ពិនិត្យមើលលទ្ធភាពក្នុងការផ្តល់ឱកាស និងជម្រុញដល់សិស្សានុសិស្សក្នុងការសិក្សាបន្តថ្នាក់  
ឧត្តមសិក្សា។
- ខ. ពិនិត្យមើលលទ្ធភាពក្នុងការបញ្ជូន/ទទួលនិស្សិតចុះធ្វើកម្មសិក្សាដែលផ្តល់ផលប្រយោជន៍ដល់គូភាគី។

- គ ពិនិត្យមើលលទ្ធភាពក្នុងការសហការស្វែងរកគម្រោងអភិវឌ្ឍន៍ ឬគម្រោងវិនិយោគ។
- ឃ បញ្ជូនសិស្សានុសិស្សមកទស្សនកិច្ចសិក្សា និងរៀនបំប៉នមុខវិជ្ជានានា ពាក់ព័ន្ធនឹងការប្រឡងសញ្ញាបត្រមធ្យមសិក្សាទុតិយភូមិ។
- ង ប្រើប្រាស់បណ្ណាល័យ កីឡដ្ឋានបាល់ទាត់ និងអាងហែលទឹករបស់សាកលវិទ្យាល័យជាតិបាត់ដំបង។
- ច សហការចូលរួម និងរៀបចំសន្និសីទ សិក្ខាសាលា និងព្រឹត្តិការណ៍នានា។

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើនេះ នឹងត្រូវព្រមព្រៀងគ្នាក្នុងទម្រង់ជាតិច្ចសន្យាដែលនឹងត្រូវចុះហត្ថលេខាដោយគូភាគីមុនដំណើរការសកម្មភាពនោះ។ ក្នុងករណីមានការព្រមព្រៀងដែលមានធនធាននានាសម្រាប់គាំទ្រ ត្រូវបញ្ជាក់ឱ្យបានច្បាស់លាស់នៅក្នុងកិច្ចសន្យានៃសកម្មភាពនោះ ។

### **សុពលភាព**

អនុស្សរណៈនៃការយោគយល់នេះមានសុពលភាពរយៈពេល ០៥(ប្រាំ)ឆ្នាំ ដោយគិតចាប់ពីថ្ងៃចុះហត្ថលេខានេះតទៅ និងត្រូវបានបន្តសុពលភាពដោយស្វ័យប្រវត្តិ ប្រសិនបើគ្មានការស្នើបញ្ចប់អនុស្សរណៈយោគយល់គ្នានេះដោយភាគីណាមួយ។ អនុស្សរណៈនៃការយោគយល់នេះអាចនឹងត្រូវបានបញ្ចប់ ក្នុងករណីភាគីណាមួយជូនដំណឹងជាលាយលក្ខណ៍អក្សរទៅភាគីម្ខាងទៀតយ៉ាងហោចណាស់រយៈ ០៣ (បី)ខែ មុនកាលបរិច្ឆេទនៃសុពលភាព ដោយមានការឯកភាពពីគូភាគី។

### **ការរៀបចំមធ្យោបាយទំនាក់ទំនង**

សម្រាប់គោលបំណងនៃកិច្ចសហការក្នុងការអនុវត្តអនុស្សរណៈយោគយល់គ្នានេះ មធ្យោបាយទំនាក់ទំនង មានដូចខាងក្រោម៖

#### ១. សម្រាប់សាកលវិទ្យាល័យជាតិបាត់ដំបង

- ការិយាល័យ៖ អន្តរជាតិ និងទំនាក់ទំនងសាធារណៈ
- ទូរស័ព្ទ ៖ ០១២/០១០ ៧១១ ៨៦៦
- អាសយដ្ឋាន៖ ផ្លូវជាតិលេខ២១ សង្កាត់ព្រៃកព្រះស្តេច ក្រុងបាត់ដំបង ខេត្តបាត់ដំបង។

#### ២. សម្រាប់ វិទ្យាល័យ ស៊ុយ សែម នទីសេដ្ឋា

- ការិយាល័យ៖ ទីបាត់ការ
- ទូរស័ព្ទ ៖ ០៩៦ ៦២៣ ៣៣ ០៤
- អាសយដ្ឋាន៖ ភូមិអន្លង់វិល ឃុំស្វាយ ស្រុកកណ្តៀង ខេត្តពោធិ៍សាត់។

**អវសានបញ្ញត្តិ**

អនុស្សរណៈនៃការយោគយល់នេះអាចធ្វើការកែប្រែ ក្នុងករណីមានការយល់ព្រមជាលាយលក្ខណ៍  
អក្សរពីគូភាគី និងចុះហត្ថលេខាលើ០២ (ពីរ) ច្បាប់ជាភាសាខ្មែរ ដោយភាគីនីមួយៗទទួលបាន០១ច្បាប់។



**ឯកឧត្តម ឧបនាយករដ្ឋមន្ត្រី**



**វិទ្យាប័យ ភ័យ សែម នធីសេដ្ឋា**

**ឯកឧត្តម សុខ យន**

**សាកលវិទ្យាធិការ**

កាលបរិច្ឆេទ៖ ២០/១០/២១

**លោក ជាន ថេង**

**នាយក**

កាលបរិច្ឆេទ៖ ២០/១០/២១